

इंडियन प्रिमियर लीग (आयपीएल) द्वारे
होणाऱ्या क्रिकेट सामन्यांकरिता इंटरनेटद्वारे
तिकिट आरक्षण करून संगणकाद्वारे तसेच प्रथम
तिकिट केंद्रावर संगणीकृत तिकीट विक्रीस मान्यता
देण्याबाबत.

महाराष्ट्र शासन
महसूल व वन विभाग
शासन निर्णय क्रमांक : ईएनटी २०१२/प्र.क्र. १७ /टी-१
मंत्रालय, मुंबई ४०० ०३२.
दिनांक : २४ फेब्रुवारी, २०१२

बोर्ड ऑफ क्रिकेट कंट्रोल ऑफ इंडिया (बीसीसीआय) या संस्थेमार्फत या दि. ०६ एप्रिल ते १६ मे २०१२ या कालावधीत मुंबई येथे आयपीएल टी-२० क्रिकेट सामने आयोजित करण्यात आले आहेत. मुंबई येथे होणाऱ्या आयपीएल क्रिकेट सामन्यांकरिता मुंबई इंडियन्स या खेळाच्या संघामार्फत इंडिया विन स्पोर्ट्स प्रा.लि. ही संस्था अभिकर्ता म्हणून नियुक्त करण्यात आली आहे. या सामन्यांच्या इंटरनेटद्वारे तिकिट आरक्षण करून संगणकाद्वारे तसेच प्रथम तिकिट केंद्रावर संगणीकृत तिकीट विक्रीस करण्याची मान्यता देणेबाबतची बाब शासनाच्या विचाराधीन होती.

शासन निर्णय :-

कायदा व सुव्यवस्था तसेच तिकीट विक्रीमध्ये सुसूत्रता आणून देय करमणूक शुल्क प्राप्त होणेकरिता आयपीएल २०१२ द्वारे मुंबई येथे आयोजित केलेल्या ८ क्रिकेट सामन्यांच्या इंटरनेटद्वारे तिकिट आरक्षण करून संगणकाद्वारे तसेच प्रथम तिकिट केंद्रावर संगणीकृत तिकीट विक्रीस मान्यता देण्यात येत आहे.

याकरिता पुढील प्रशासकीय कार्यपद्धती/नियम यांची अंमलबजावणी करणे आवश्यक आहे.

१) आयपीएल क्रिकेट सामन्यांकरिता इंटरनेटद्वारे राज्यातून व राज्याबाहेरून संगणकावर तिकीट आरक्षित करून तिकीट विक्री केंद्रावर प्रत्यक्ष तिकीट उपलब्ध करून देण्यात यावे. याकरिता तिकीटाचे आरक्षण करणाऱ्या व्यक्तीस संकेतांक देवून त्या व्यक्तीने ओळखपत्र तिकीट केंद्रावर

दाखवून त्याला सदर तिकीट उपलब्ध करून देण्यात यावे.या व्यतिरिक्त प्रत्यक्ष पारंपारिक पध्दतीने तिकीट विक्रीही उपलब्ध करून देण्यांत यावी.

२) तिकीटाची छपाई चार भागात करण्यात यावी. यावर सिरीयल नं., रोल नं., तिकीट धारकाने प्रवेश करावयाचे प्रवेशद्वार, प्रवेशशुल्क व करमणूक शुल्क मिळून एकत्रित प्रवेशशुल्काचा समावेश करण्यात यावा. याचा प्रथम भाग स्टेडिअम मध्ये आत जाताना सुरक्षा रक्षकास उपलब्ध करून देता येईल. सदर व्यक्तीस तिकीटावर नमूद प्रवेशद्वाराद्वारेच आतमध्ये प्रवेश देण्यात येईल. या तिकीट धारकाने आरक्षित केलेल्या जागेवर जाण्याकरिता त्याला एका यंत्राच्या समोरून जाणे आवश्यक असल्याने याकरिता तिकीटावर बार कोड देण्यात यावा.

३) तिकीटावर शासनाने विहित केल्यानुसार मुद्रित करावयाच्या मजकूराशिवाय अतिरिक्त आयोजकाचे नांव व लोगो यांची छपाई करण्यास मान्यता देण्यात येत आहे.

४) आयपीएल क्रिकेट स्पर्धेकरिता विशेष स्वरूपाचा कागद वापरण्यात येणार असल्याने कागदाचे जाड स्वरूप लक्षात घेता या कागदावर तिकीट विक्री केंद्रामध्ये प्रत्यक्ष तिकीट उपलब्ध करून देण्याकरिता प्रत्येक रोल मध्ये २५० तिकीटे उपलब्ध करून देण्याकरिता मान्यता देण्यात येत आहे.

५) तिकीटाकरिता वापरण्यांत येणारा रोल करमणूक शुल्क अधिकाऱ्यांमार्फत दिनांक व स्वाक्षरीसह मुद्रांकित करून प्रमाणित करण्यांत यावा. (चित्रपटगृहांच्या धर्तीवर)

६) तिकीट विक्री करिता तसेच कायदा व सुव्यवस्थेच्या दृष्टीकोनातून तिकीट विक्री केंद्रास मान्यता देणेकरिता संबंधित पोलीस आयुक्त या सक्षम प्राधिका-यांची आवश्यक मान्यता घेण्यात यावी.

७) अधिनियमतील कलम ४ (२) (ब) नुसार संगणकीकृत तिकीट विक्री करण्याकरिता संबंधित जिल्हाधिकारी कार्यालयाकडून तिकीटाचा नमुना प्रमाणित करून घ्यावा.

८) तिकीट विक्री करण्याकरिता व्यवस्था असलेल्या प्रत्येक विक्री केंद्राकरिता स्वतंत्र संकेतांक असावा. तिकीटावर ए टू झेड या अक्षरांनी सुरु होणारी मालिका असावी. तिकीटाच्या

डावीकडून पहिल्या, दुस-या व तिस-या भागावर अनुक्रमे ए, बी, व पी अशी अक्षरे छापणे आवश्यक आहे.

९) नियंत्रणाकरिता नेटवर्कचे प्रत्येकी एक अद्ययावत टर्मिनल प्रिंटरसह टी-१ कार्यासन, महसूल व वन विभाग तसेच मुंबई शहर जिल्हाधिकारी कार्यालय यांना उपलब्ध करून संगणकीकृत तिकीट विक्री नेटवर्कशी जोडणे सदर आयोजकांना बंधनकारक असेल.

१०) संबंधित मालिकेमध्ये सर्व सामन्यांकरिता तिकिटविक्री एकाच वेळी होणे अपेक्षित असल्याने मालिकेच्या शेवटी विक्री न झालेल्या तिकिटांचा उर्वरित रोल जिल्हाधिकारी, मुंबई शहर यांना मालिकेतील शेवटचा सामना संपल्यानंतर पाच कामकाजाच्या दिवसांमध्ये जमा करण्यात यावेत. तसेच प्रत्येक सामन्यांचा लेखाहिशोब जिल्हाधिकारी, मुंबई शहर यांना सादर करावा. सदर सर्व तिकीटांचे स्थळप्रती (counterfoil) सामने संपल्यानंतर २ महिने कालावधीकरिता जतन कराव्या. तदनंतर सदर स्थळप्रतीचे नाशन करमणूक शुल्क निरीक्षक यांनी स्वतःच्या उपस्थितीत नोंदवहीत दिनांकित स्वाक्षरी करून करावे.

११) मालिकेतील प्रत्येक सामन्यांपूर्वी किमान दोन दिवस अगोदर स्टेडियमच्या एकूण आसमक्षमतेच्या प्रमाणात देय अनामत रक्कम जिल्हाधिकारी कार्यालयाकडे अभिकर्ता यांनी जिल्हाधिकारी, मुंबई यांच्याकडे जमा करावी. जिल्हाधिकारी, मुंबई शहर यांनी अनामत रकमेतून देय करमणूक शुल्काचा परतावा ३ आठवड्यांमध्ये संबंधितांना करावा.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१२०२२४०९३८३७२३७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)

(विद्या हम्पय्या)

शासनाचे अवर सचिव

महसूल व वन विभाग,

प्रत, तातडीच्या आवश्यक कार्यवाहीसाठी-

- अप्पर जिल्हाधिकारी मुंबई शहर
- पोलीस आयुक्त, मुंबई.

- प्रति :- १) मा. मुख्यमंत्री यांचे प्रधान सचिव, मंत्रालय, मुंबई-३२.
२) मा. उपमुख्यमंत्री यांचे सचिव, मंत्रालय, मुंबई-३२.
३) मा. मंत्री (महसूल) यांचे खाजगी सचिव, मंत्रालय, मुंबई-३२.
४) मा. राज्यमंत्री (महसूल) यांचे खाजगी सचिव, मंत्रालय, मुंबई-३२.
५) प्रधान सचिव (महसूल) यांचे वि.का.अ., मंत्रालय, मुंबई-३२
६) प्रधान सचिव, गृह विभाग, मंत्रालय, मुंबई ४०० ०३२.
७) प्रधान सचिव, सांस्कृतिक कार्य व क्रिडा विभाग, मंत्रालय, मुंबई ४०० ०३२.
८) सर्व जिल्हाधिकारी
९) सर्व विभागीय आयुक्त
१०) प्रधान महालेखापाल (लेखापरीक्षा) महाराष्ट्र-१, मुंबई
११) प्रधान महालेखापाल (लेखापरीक्षा) महाराष्ट्र-२, नागपूर.
१२) श्री. सुशिल जैन, इंडिया विन स्पोर्ट्स प्रा.लि. नरीमन पॉइंट, मुंबई-२१.
१३) निवडनस्ती, टी-१ कार्यासन, महसूल व वन विभाग, मंत्रालय, मुंबई ४०० ०३२.